

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀ ಗೋದೋಪಮಾಷ್ಠಕಮ್ ||

- ಸನ್ಮಾನಸಾಬ್ಧ ಪ್ರವಣಾಮ್ ಸಾರಾಸಾರವಿವೇಕಿನೀಮ್ |
ಸದ್ಗತಿಮ್ ಶುದ್ಧರೂಪಾಮ್ ತ್ವಾಮ್ ಗೋದೇ! ಹಮ್ನೀಮ್ ಪ್ರಚಕ್ಷತೇ || 1
- ತೇಜೋಮಯಸ್ವರೂಪತ್ವಾತ್ ಶ್ರೀಮತ್ಸೇವಿತ ವೈಭವಾತ್ |
ಚಿನ್ತಾಮಣಿಸಮಾ ಗೋದೇ! ದೇಶಿಕೈಃ ತ್ವಮಿಹೋಚ್ಯಸೇ || 2
- ಅನೇಕಶಾಖೋಜ್ಜ್ವಲಿತ ಸ್ವರೂಪಾತ್
ಅನನ್ಯಭೋಗಿಪ್ರಿಯ ವರ್ಧಕತ್ವಾತ್ |
ಸುರೇಶಭೂಷಾಸುಮನಃ ಪ್ರದಾನಾತ್
ಸುರದ್ರುಮೇಣಾಸಿ ಸಮಾದ್ಯ ಗೋದೇ || 3
- ಸದ್ಗೋವಿಲಾಸೇನ ತವೋಹರತ್ವಾತ್
ಸಮಸ್ತಸದ್ವಂದಿತ ಮಣ್ಡಲತ್ವಾತ್ |
ಪದ್ಮಾನನೌಜ್ಜ್ವಲಕರ ಪ್ರಭಾವಾತ್
ಭಾಸೀಹ ಗೋದೇ ರವಿತುಲ್ಯ ಶೀಲಾ || 4
- ಕಲಾನಿಧಿತ್ವಾತ್ ಕಮಲಾತ್ಮಕತ್ವಾತ್
ಭವಾರ್ತಿ ತಾಪ ಕ್ಷಪಣಸ್ವಶೈತ್ಯಾತ್ |
ಸದಾ ಮಹಾವಿಷ್ಣುಪದಾನುಷ್ಠಾತ್
ಹಿಮಾಮೃತುಲ್ಯ ತ್ವಮಿಹಾಸಿ ಗೋದೇ || 5
- ಶ್ಯಾಮಾಮ್ ದ್ವಿಜಾಧಿಪಸುತಾಮ್ ಶ್ರವಣಾಭಿರಾಮಾಮ್
ಮಂಜುಸ್ವನಾಮ್ ಮದನಮೀಶ್ವರಜಮ್ ಭಜನ್ತೀಮ್ |
ಗೋದೇ ಗುರೋಸ್ತ್ರಿಜಗತಾಮ್ ಗುಣಶಾಲಿನೀಮ್ ತ್ವಾಮ್
ಲೀಲಾಶುಕೀಮ್ ಕೃತಧಿಯಃ ಸಮುದಾಹರಂತಿ || 6
- ವೃಷಪ್ರಿಯಾಮ್ ವಿಶ್ವಜನಾಖಿಲಾರ್ಥ
ವಿಶ್ರಾಣನೋತ್ಕಾಮ್ ವಿಧಿವಾಸವೇಡ್ಯಾಮ್ |
ಶ್ರುತಿಪ್ರಸನ್ನಾಮ್ ಸುರಭಿಮ್ ವಿಶಚ್ಛೇ
ಸ್ವಸ್ಥಾಮ್ ಮಖಾರ್ಹಾಮ್ ಭವತೀಮ್ ತು ಗೋದೇ || 7
- ಗೋದೇ ಸ್ನಾತಾಸಿ ಮಾತಸ್ತ್ವಮಿಹ ನಿಗಮಶಾಸ್ತ್ರೋಕ್ತ ಮನ್ತಕ್ರಿಯಾಭ್ಯಾಮ್
ಏತೇನೈವಾತಿಪಾಪಾ ವಯಮಪಿ ಸಕಲಾ ಮುಕ್ತಪಾಪಾ ಭವಾಮಃ |
ಲೋಕೇ ದ್ರುಷ್ಟ್ವಾ ಕರ್ಮೇದ್ರುಶಮಿಹ ಸಕಲೈಃ ಸ್ವಪ್ರಚಾರೋಗ ಶಾನ್ತೈಃ
ಮಾತಾ ಪೀತ್ವಾ ಕಷಾಯಮ್ ತನಯಮಥ ನಿಜಸ್ತನ್ಯ ದಾನೇನ ಪಾತಿ || 8

|| ಇತಿ ಗೋದೋಪಮಾಷ್ಠಕಮ್ ||